

॥ ఓం నమో వేంకటేశాయ ॥

17.02.2023 - శుక్రవారము (47వ రోజు)

గ రు డ పు రో ణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కంధః పురాణశాఖాఢ్యః ।
క్రతుకుసుమః మోక్షఫలః మధుసూదన పాదపో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

వైశ్య ఉవాచ

పీత్వా తే వాక్యపీయూషం స్వాంతం మే శాంతిమగమత్ ॥ 6-113 ॥

సర్వతీర్థఫలం మేధ్య సంజాతం తవ దర్శనాత్ ।

ఇతి శ్రుత్వా వచస్తస్య ప్రోవాచ ఋషిసత్తమః ॥ 6-114 ॥

లోమశ ఉవాచ

హితాయ తవ రాజేంద్ర త్రివర్గఫలమిచ్ఛతః ।

యత్త్వయా సుకృతం భూరివృషోత్సర్గం వినాకృతమ్ ॥ 6-115 ॥

మన్యే2కించత్కరం సర్వం నీహారసలిలం యథా ।

వృషోత్సర్గసమం కించిత్ సాధనం న మహీతలే ॥ 6-116 ॥

అనాయాసేన గచ్ఛంతి గతిం తే పుణ్యకర్మణామ్ ।
 వృషోత్సర్గః కృతో యేన అశ్వమేధస్య యాజకః ॥ 6-117 ॥
 ఉభౌ సమౌ మయా దృష్టౌ దివ్యౌ తౌ శక్రసన్నిధౌ ।
 అతస్త్యం పుష్కరం గత్వా వృషోత్సర్గం విధాయ చ ॥ 6-118 ॥
 తతో యాహి గృహం సాధో యేన సర్వం కృతం భవేత్ ।

విపశ్చిదువాచ

తతః స పునరాగత్య కార్తిక్యాం పుష్కరే వరే ॥ 6-119 ॥
 వరాహరూపీ భగవాన్యత్రాస్తే యజ్ఞపూరకః ।
 చకార విధివత్సర్వం యదుక్తం ఋషిసత్తమైః ॥ 6-120 ॥
 గతాని బహుతీర్థాని తతో లోమశసంగతిః ।
 తతో2ధికతరం జాతం పుణ్యం నీలవివాహజమ్ ॥ 6-121 ॥
 స భుక్త్వా విషయాన్ దివ్యాన్విమానవరమాశ్రితః ।
 తేన రాజకులే జన్మ వీరసేనస్య ధర్మతః ॥ 6-122 ॥
 వీరపంచాననాఖ్యాతశ్చతుర్వర్ణైకసాధకమ్ ।
 ప్రకుర్వతో వృషోత్సర్గం తత్ర యే పరిచారకాః ॥ 6-123 ॥
 దివ్యరూపాభవన్ సృష్టౌ గోపుచ్ఛోదకశీకరైః ।
 సురూపాః పుష్టవపుషః పశ్యంతో దూరసంస్థితాః ॥ 6-124 ॥
 తతో దూరతరా యే చ దృశ్యంతే మలినా జనాః ।
 దుర్భగా మలినాః రూక్షాః కృశా విగతవాససః ॥ 6-125 ॥
 వృషయజ్ఞమపశ్యంతో యే చాసూయాం ప్రకుర్వతే ।
 సర్వం నివేదితం రాజ్జశ్చరితం పూర్వజన్మనః ॥ 6-126 ॥
 ధర్మం విచిత్రమాఖ్యానం శ్రుతం మే యత్పరాశరాత్ ।
 అతస్త్యం స్వగృహం గచ్ఛ కృపాం కృత్వా మమోపరి ॥ 6-127 ॥
 శ్రుత్వా విపశ్చిద్వాక్యం స విస్మయం పరమం గతః ।
 గృహం జగామ విప్రో2సౌ ప్రాపితో రాజసేవకైః ॥ 6-128 ॥

॥ అథ శ్రీగారుడే మహాపురాణే తృతీయో2ధ్యాయః ॥

సూత ఉవాచ

ఏవముత్సాహితః పక్షీ స్వరూపం నిరయస్య తు ।
 పప్రచ్ఛనరకాణ్యేవం శ్రుత్వా చోత్కూలితాంతరః ॥ 3-1 ॥

గరుడ ఉవాచ

నరకాణాం స్వరూపం మే వద యేషు వికర్మిణః ।
పాత్యంతే దుఃఖభూయిష్యాః తేషాం భేదాంశ్చ కీర్తయ ॥ 3-2 ॥

శ్రీభగవానువాచ

నరకాణాం సహస్రాణి వర్తంతే హ్యరుణానుజ ।
శక్యం విస్తరతో వైవ వక్తుం ప్రాధాన్యతో బ్రువే ॥ 3-3 ॥

రారవనరకం

రారవం నామ నరకం ముఖ్యం తద్వైనిబోధ మే ।
రారవే కూటసాక్షీ తు యాతి యశ్చాన్యతీ నరః ॥ 3-4 ॥

యోజనానాం సహస్రే ద్వే రారవో హి ప్రమాణతః ।
జానుమాత్రప్రమాణం తు తత్ర గర్తం సుదుస్తరమ్ ॥ 3-5 ॥

తత్రాంగారచయోఘేన కృతం తద్ధరణీసమమ్ ।
తత్రాగ్నినా సుతీవ్రేణ తాపితాంగారభూమినా ॥ 3-6 ॥

తన్మధ్యే పాపకర్మాణం విముంచంతి యమానుగాః ।
స దహ్యామానస్తీవ్రేణ వహ్నినా పరిధావతి ॥ 3-7 ॥

పదేపదే చ పాదో2స్య స్ఫుట్యతే శీర్యతే పునః ।
అపెలారాత్రేణోద్ధరణం పాదన్యాసేన గచ్ఛతి ॥ 3-8 ॥

ఏవం సహస్రం విస్తీర్ణం యోజనానాం విముచ్యతే ।
తతో2న్యత్పాపశుద్ధ్యర్థం తాదృశ్శీరయన్ముచ్ఛతి ॥ 3-9 ॥

రారవస్తే సమాఖ్యాతః ప్రథమో నరకో మయా ।
మహారారవసంజ్ఞం తు శృణుష్వ నరకం ఖగ ॥ 3-10 ॥

శ్లోక పాఠాయణం :- శ్రీ రెడ్డి కుమారస్వామి శర్మ గాలిచే ప్రారంభం

॥ ఖిత్వ ధ్రోతుమ్ ॥

॥ అథ, శ్రీగారుడే మహాపురాణే, ఆచారశాస్త్రే, రుచికృత, సిత్యస్తోత్రం ॥

॥ రుణరువోచ ॥

అగ్నిష్వాత్తా బర్హిషదః ఆజ్యపాస్యోమపాస్తథా ।

వ్రజంతు తృప్తిం శ్రాద్ధే2స్మిన్ పితరస్తర్పితా మయా ॥ 89-40 ॥

అగ్నిష్వోత్తాః పితృగణాః ప్రాచీం రక్షంతు మే దిశం ।
 తథా బర్హిషదః పాంతు యామ్యాం మే పితరస్సదా ।
 ప్రతీచీమాజ్యపాస్తద్వత్ ఉదీచీమపి సోమపాః ॥ 89-41 ॥

రక్షోభూతపిశాచేభ్యః తథైవాసురదోషతః ।
 సర్వతః పితరో రక్షాం కుర్వంతు మమ నిత్యశః ॥ 89-42 ॥

విశ్వో విశ్వభుగారాధ్యః ధర్మో ధన్యశ్చుభాననః ।
 భూతిదో భూతికృద్భూతిః పితృగాణాం యే గణా నవ ॥ 89-43 ॥

కళ్యాణః కల్యదః కర్తా కల్యః కల్యతరాశ్రయః ।
 కల్యతాహేతురనఘః షడిమే తే గణాస్సృతాః ॥ 89-44 ॥

వరో వరేణ్యో వరదః తుష్టిదః పుష్టిదస్తథా ।
 విశ్వపాతా తథా ధాతా సప్తైతే చ గణాస్సృతాః ॥ 89-45 ॥

మహాన్మహాత్మా మహితః మహిమావాన్ మహాబలః ।
 గణాః పంచ తథైవైతే పితృగాణాం పాపనాశనాః ॥ 89-46 ॥

సుఖదో ధనదశ్చాన్యః ధర్మదో2న్యశ్చ భూతిదః ।
 పితృగాణాం కథ్యతే చైవ తథా గణచతుష్టయం ॥ 89-47 ॥

ఏకత్రింశత్పితృగణాః యైర్వ్యాప్తమఖిలం జగత్ ।
 త ఏవాత్ర పితృగణాః తుష్యంతు చ మదాహితాత్ ॥ 89-48 ॥

॥ మార్కండేయ ఉవాచ ॥ ఏవం తు స్తువతస్తస్య తేజసోరాశిరుచ్చితః ।
 ప్రాదుర్భభూవ సహసా గగనవ్యాప్తికారకః ॥ 89-49 ॥

తద్బుష్ట్యా సుమహత్తేజః సమాచ్ఛాద్య స్థితం జగత్ ।
 జానుభ్యామవనీం గత్వా రుచిస్ఫోత్రమిదంజగౌ ॥ 89-50 ॥

॥ ఇతి శ్రీగారుడే మహాపురాణే ఆచారణ్యే రుచికృత. పితృసాత్రే. విశ్వాదశ శ్లోకాః ॥

॥ శ్రీ గీతాస్మృతిః ॥ ఆపదం నరకం ఘోరం గీతాధ్యాయీ న పశ్యతి ।
 నిత్యం ధారయతే యస్తు సమోక్షమధిగచ్ఛతి ॥
 ॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।
 పార్థో వత్సస్సుధీర్భక్తా, దుగ్ధం గీతామృతం మహత్ ॥

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, అర్జున విషాదయోగే, ప్రథమాధ్యాయే, శ్లోకాః ॥

నిమిత్తాని చ పశ్యామి విపరీతాని కేశవ ।

న చ శ్రేయోఽనుపశ్యామి హత్వా స్వజనమాహవే ॥ 01-31 ॥

న కాంక్షే విజయం కృష్ణ న చ రాజ్యం సుఖాని చ ।

కిం నో రాజ్యేన గోవింద కిం భోగైర్జీవితేన వా ॥ 01-32 ॥

యేషామర్థే కాంక్షితం నః రాజ్యం భోగాస్సుఖాని చ ।

త ఇమేఽవస్థితా యుద్ధే ప్రాణాంస్త్యక్త్వా ధనాని చ ॥ 01-33 ॥

ఆచార్యాః పితరః పుత్రాః తథైవ చ పితామహాః ।

మాతులాశ్వుశురాః పౌత్రాః శ్యాలాస్సంబంధినస్తథా ॥ 01-34 ॥

ఏతాన్ హంతుమిచ్ఛామి ఘ్నతోఽపి మధుసూదన ।

అపి త్రైలోక్యరాజ్యస్య హేతోః కిం ను మహీకృతే ॥ 01-35 ॥

నిహత్య ధార్తరాష్ట్రాన్ః కా ప్రీతిస్సౌజ్ఞనార్దన ।

పాపమేవాశ్రయేదస్మాన్ హత్వైతానాతతాయినః ॥ 01-36 ॥

తస్మాన్నార్థా వయం హంతుం ధార్తరాష్ట్రాన్ స్వబాంధవాన్ ।

స్వజనం హి కథం హత్వా సుఖినస్స్యామ మాధవ ॥ 01-37 ॥

యద్యప్యేతే న పశ్యంతి లోభోపహతచేతసః ।

కులక్షయకృతం దోషం మిత్రద్రోహే చ పాతకం ॥ 01-38 ॥

కథం న జ్ఞేయమస్మాభిః పాపాదస్మాన్నివర్తితుం ।

కులక్షయకృతం దోషం ప్రపశ్యద్భిర్జనార్దన ॥ 01-39 ॥

కులక్షయే ప్రణశ్యంతి కులధర్మాస్సనాతనాః ।

ధర్మే నష్టే కులం కృత్స్నమ్ అధర్మోఽభిభవత్యుత ॥ 01-40 ॥

అధర్మాభిభవత్కృష్ణ ప్రదుష్యంతి కులస్త్రియః ।

స్త్రీషు దుష్టాసు వార్ణేయ జాయతే వర్ణసంకరః ॥ 01-41 ॥

సంకరో నరకాయైవ కులఘ్నానాం కులస్య చ ।
 పతంతి పితరో హ్యేషాం లుప్తపిండోదకక్రియాః ॥ 01-42 ॥

దోషైరేతైః కులఘ్నానాం వర్ణసంకరకారకైః ।
 ఉత్పాద్యంతే జాతిధర్మాః కులధర్మాశ్చ శాశ్వతాః ॥ 01-43 ॥

ఉత్పన్నకులధర్మాణాం మనుష్యాణాం జనార్దన ।
 నరకే నియతం వాసః భవతీత్యనుశుశ్రుమ ॥ 01-44 ॥

అహౌ బత మహత్పాపం కర్తుం వ్యవసితా వయం ।
 యద్రాజ్యసుఖలోభేన హంతుం స్వజనముద్యతాః ॥ 01-45 ॥

యది మామప్రతీకారమ్ అశస్త్రం శస్త్రపాణయః ।
 ధార్తరాష్ట్రా రణే హన్యుః తన్నే క్షేమతరం భవేత్ ॥ 01-46 ॥

॥ సంజయ ఉవోచ ॥
 ఏవముక్త్యార్జునస్సంఖ్యే రథోపస్థ ఉపావిశత్ ।
 విస్సృజ్య సశరం చాపం శోకసంవిగ్నమానసః ॥ 01-47 ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, అర్జునవిషాదయోగే, ప్రథమాధ్యాయే శ్లోకాః ॥

॥ ఇతి, శ్రీమద్భగవద్గీతాసు, ఉపనిషత్సు, బ్రహ్మవిద్యాయాం, యోగశాస్త్రే,
 శ్రీకృష్ణార్జున సంవాదే, అర్జునవిషాదయోగే, ప్రథమాధ్యాయే శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।
 తత్ర శ్రీర్విజయో భూతిః ధ్రువానీతిర్మతిర్మమ ॥
 యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమో2స్తు తే ॥

॥ అథ క్షమా ప్రార్థనా ॥

॥ అథ భగవత్సమర్పణమ్ ॥ కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
 కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

సర్వే భవన్తు సుఖినః సర్వే సన్తు నిరామయాః ।
 సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥
 శ్రీయః కాంతాయ కల్యాణనిధయే నిధయే2ర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥

॥ అథ మంగళమ్ ॥